

**दत्तक मुल घेणाऱ्या राज्य शासकीय महिला
कर्मचाऱ्यास १८० दिवस विशेष रजा करण्याबाबत.**

महाराष्ट्र शासन

वित्त विभाग

शासन निर्णय क्रमांक : संकीर्ण-२०१५/प्र.क्र. १६/सेवा-६

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : १५/०३/२०१७.

वाचा : शासन निर्णय, वित्त विभाग, क्रमांक अरजा २४९५/२६/सेवा ९, दिनांक २६.१०.१९९८.

प्रस्तावना :

राज्य शासनाने अनाथ मूल दत्तक घेणाऱ्या महिला कर्मचाऱ्यांना ९० दिवसांची विशेष रजा संदर्भाधीन शासन निर्णयान्वये लागू केली आहे. ज्याप्रमाणे केंद्र शासनाने १ वर्षाच्या आतील मुल दत्तक घेतलेल्या महिला कर्मचाऱ्यास, प्रसुती रजेप्रमाणे, १८० दिवस रजा देण्यास लागू केली आहे, त्याप्रमाणे १ वर्षाच्या आतील मुल दत्तक घेणाऱ्या राज्य शासकीय महिला कर्मचाऱ्यास ९० दिवसांवरून १८० दिवस विशेष रजा लागू करण्याची बाब, तसेच सदर रजा लागू करताना संदर्भाधीन शासन निर्णयातील सेवा कालावधीची अट, शासनमान्य अनाथालय/संस्थेतून मुल घेण्याची तसेच स्वतःचे मुल नसल्याची अट वगळण्याची बाब शासनाच्या विचाराधीन होती.

शासन निर्णय :-

वित्त विभागाचा संदर्भाधीन दि. २६.१०.१९९८ चा शासन निर्णय अधिक्रमित करण्यात येत असून मान्यताप्राप्त भरतीच्या माध्यमातून शासन सेवेत रुजू झालेल्या, दत्तक मुल घेणाऱ्या राज्य शासकीय महिला कर्मचाऱ्यांना पुढीलप्रमाणे विशेष रजा लागू करण्याचा निर्णय शासनाने घेतला आहे :-

- १) दत्तक घेण्याच्या दिनांकास दत्तक मुलाचे वय १ वर्षाच्या आत असेल तर १८० दिवस रजा लागू राहिल.
- २) १ वर्षापेक्षा अधिक ते ३ वर्ष वयाचे दत्तक मुल घेतल्यास मूल दत्तक घेण्याच्या दिनांकापासून ९० दिवस रजा लागू राहिल.

सदर रजेचा लाभ दत्तक संस्थेकडून मुल दत्तक घेतल्यास दत्तकग्रहण -पूर्व पोषण देखरेख (pre-adoption foster care) टप्प्यापासून लागू होईल तर इतर प्रकरणी कायदेशीर दत्तक प्रक्रीयेनंतर लागू होईल.

- ३) सदर शासन निर्णयाच्या दिनांकास, संदर्भाधीन दि. २६.१०.१९९८ च्या शासन निर्णयानुसार ज्या राज्य शासकीय महिला कर्मचारी दत्तक मुल संगोपनाच्या ९० दिवसाच्या रजेवर आहेत, अशा महिला कर्मचाऱ्यांचे मुल शासन निर्णय निर्गमित करण्याच्या दिनांकास १ वर्षाच्या आत असेल, अशा महिला कर्मचाऱ्यास सध्या अनुज्ञेय असलेला ९० दिवसाचा कालावधी वाढवून १८० दिवसापर्यंत विशेष रजा लागू राहिल.

अशा कालावधीत रजेवर जाण्याच्या लगतपूर्वी तिला जेवढे वेतन मिळत असेल तेवढेच रजा वेतन देण्यात येईल. अशी रजा, रजा खाती खर्ची टाकण्यात येणार नाही.

२. सदर रजा पुढील अटी व शर्तीच्या अधीन राहून लागू राहील :-

(१) मूल दत्तक घेण्यासंबंधातील आवश्यक कागदपत्रे /कायदेशीर कागदपत्र सादर करण्यात यावी.

दत्तक संस्थेकडून मूल दत्तक घेतल्यास रजा मंजूरीसाठी अर्ज करताना दत्तक संस्थेची कागदपत्र सादर करावीत, न्यायालयीन आदेश असणे अनिवार्य नाही. न्यायालयाचे अंतिम आदेश प्राप्त झाल्यावर सदर आदेश कार्यालयास सादर करावेत.

(२) २ पेक्षा कमी अपत्य हयात असलेल्या महिला कर्मचाऱ्यांना सदर विशेष रजा लागू राहिल.

१ अपत्य हयात असलेल्या महिला कर्मचाऱ्याने सदर विशेष रजा घेतल्यावर नंतर प्रसुती रजा/ दत्तक मुलासाठी तसेच सरोगसीसाठी असलेली विशेष रजा अनुज्ञेय होणार नाही.

(३) सदर रजेसाठी सेवा कालावधीची अट नाही. मात्र ज्या महिला शासकीय कर्मचाऱ्याची सेवा दोन वर्षापेक्षा कमी झालेली आहे, त्यांनी सदर रजेसाठी अर्ज करताना कार्यालयास बंधपत्र(बॉन्ड) दयावे. सदर बंधपत्रात जेव्हा महिला कर्मचारी विशेष रजेवरून कर्तव्यावर रुजू होईल तेव्हा किंवा सदर रजेला लागून देय व अनुज्ञेय रजा घेतल्यानंतर कर्तव्यावर रुजू झाल्यावर त्यांनी राज्य शासनाची कमीत कमी दोन वर्ष सेवा करणे बंधनकारक राहिल. विशेष रजा कालावधीत / रजेला लागून देय व अनुज्ञेय रजा कालावधीत/ विशेष रजा संपल्यावर रुजू न होता / विशेष रजा संपल्यावर किंवा विशेष रजेला लागून देय व अनुज्ञेय रजा घेतल्यानंतर रुजू झाल्यावर, विशेष रजेचा कालावधी वगळून सेवेचा दोन वर्षांचा कालावधी पूर्ण होण्यापूर्वी सदर महिला कर्मचाऱ्यास राज्य शासनाची सेवा सोडून, राज्य शासनाव्यतिरिक्त अथवा राज्याच्या एकत्रित निधीतून वेतनावरील खर्च भागविला जात नाही अशा इतर सेवेत जाण्याकरीता राजीनामा दयावयाचा असल्यास किंवा अन्य कारणास्तव राजीनामा दयावयाचा असल्यास अथवा कार्यमुक्त व्हावयाचे झाल्यास, अशा महिला कर्मचाऱ्याने विशेष रजा म्हणून घेतलेल्या कालावधीतील वेतनाइतके वेतन राज्य शासनास अदा केल्यानंतरच अशा महिला कर्मचाऱ्यास राज्य शासनाच्या सेवेचा राजीनामा देता येईल किंवा कार्यमुक्त होता येईल.

३. सदर विशेष रजेला लागून वैदयकीय प्रमाणपत्राशिवाय, दत्तक घेण्याच्या दिनांकास दत्तक घेण्यात येणाऱ्या मुलाचे वय लक्षात घेऊन दत्तक मूल संगोपन रजेव्यतिरिक्त पुढीलप्रमाणे देय व अनुज्ञेय रजा घेता येईल. अनुज्ञेय रजेमध्ये असाधारण रजेचा अंतर्भाव राहिल. मात्र असाधारण रजा निवृत्तीवेतनाच्या व वेतनवाढीच्या प्रयोजनार्थ अर्हताकारी धरण्यात येणार नाही. :-

- दत्तक मुलाचे वय एक महिन्याहून कमी असेल तर एक वर्षाची रजा अनुज्ञेय राहिल.
 - दत्तक मुलाचे वय ६ महिने आणि त्याहून जास्त परंतु ७ महिन्याहून कमी असेल तर ६ महिन्यांची रजा अनुज्ञेय राहिल.
 - दत्तक मुलाचे वय ९ महिने आणि त्यापेक्षा जास्त परंतु १० महिन्याहून कमी असेल तर ३ महिन्यांची रजा अनुज्ञेय राहिल.
४. हे आदेश मान्यता प्राप्त व अनुदानित शैक्षणिक संस्थांच्या प्राथमिक, माध्यमिक व उच्च माध्यमिक शाळा आणि कृषि व बिगर कृषि विद्यापीठे व त्यांना संलग्न असलेली महाविद्यालये यामधील पूर्णकालिक शिक्षक व शिक्षकेतर महिला कर्मचारी यांनादेखील लागू राहतील.
५. हे आदेश निर्गमित झाल्याच्या दिनांकापासून अंमलात येतील.
६. महाराष्ट्र नागरी सेवा (रजा) नियम, १९८१ मध्ये आवश्यक सुधारणा यथावकाश करण्यात येतील.
७. सदर शासन निर्णय महिला व बाल विकास विभागाच्या सहमतीने निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३१५१६१९१५४४०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या वाघमारे)

अवर सचिव, महाराष्ट्र शासन

प्रति,

१. राज्यपालांचे सचिव
२. मुख्यमंत्र्यांचे प्रधान सचिव
३. सर्व मंत्री व राज्यमंत्री यांचे खाजगी सचिव
४. मा. मुख्य सचिव, महाराष्ट्र राज्य, मुंबई
५. अपर मुख्य सचिव/ प्रधान सचिव / सचिव, सर्व मंत्रालयीन प्रशासकीय विभाग, मुंबई
६. महालेखापाल-१ (लेखा व अनुज्ञेयता), महाराष्ट्र, मुंबई
७. महालेखापाल-२ (लेखा व अनुज्ञेयता), महाराष्ट्र, नागपूर
८. महालेखापाल-१ (लेखा परिक्षा), महाराष्ट्र, मुंबई
९. महालेखापाल-२ (लेखा परिक्षा), महाराष्ट्र, नागपूर
१०. महालेखापाल (वाणिज्य लेखा परिक्षा), मुंबई
११. महासंचालक, माहिती व जनसंपर्क महासंचालनालय, मुंबई
१२. कुलगुरु, कृषि विद्यापीठ/बिगर कृषि विद्यापीठ
१३. सर्व जिल्हा शल्य चिकित्सक

- १४.प्रबंधक, मूल न्याय शाखा, उच्च न्यायालय, मुंबई
- १५.प्रबंधक, अपील शाखा, उच्च न्यायालय, मुंबई
- १६.सचिव, महाराष्ट्र लोकसेवा आयोग, मुंबई
- १७.सचिव, महाराष्ट्र विधानमंडळ सचिवालय, मुंबई
१८. प्रबंधक, लोक आयुक्त व उप लोक आयुक्त यांचे कार्यालय,मुंबई
- १९.मुख्य माहिती आयुक्त, महाराष्ट्र राज्य, मुंबई
- २०.आयुक्त, राज्य माहिती आयोग (सर्व)
- २१.सचिव, राज्य निवडणूक आयोग,नवीन प्रशासकीय भवन, मंत्रालयासमोर,
मुंबई-४०००३२
- २२.ग्रंथपाल, महाराष्ट्र विधान मंडळ सचिवालय, विधानभवन, मुंबई
- २३.विशेष आयुक्त, नवीन महाराष्ट्र सदन, कस्तुरबा गांधी मार्ग, नवी दिल्ली ११० ००१
- २४.मंत्रालयाच्या निरनिराळ्या विभागाच्या अधीन असलेल्या सर्व विभागांचे व कार्यालयांचे
प्रमुख
- २५.सर्व विभागीय आयुक्त
- २६.सर्व जिल्हाधिकारी
- २७.सर्व जिल्हा परिषदांचे मुख्य कार्यकारी अधिकारी
२८. सर्व जिल्हा परिषदांचे मुख्य लेखा व वित्त अधिकारी
- २९.सर्व जिल्ह्याचे वरिष्ठ लेखापरिक्षक (शिक्षण)
- ३०.संचालक, तंत्र शिक्षण संचालनालय, मुंबई
- ३१.संचालक, वैद्यकीय शिक्षण व संशोधन, दंत विद्यालय व रुग्णालय इमारत,
सेंट जॉर्जेस रुग्णालय आवार, मुंबई ४००००१
- ३२.संचालक, आरोग्य सेवा, आरोग्य भवन, सेंट जॉर्जेस रुग्णालय आवार,मुंबई ४००००१
- ३३.अधिदान व लेखा अधिकारी, मुंबई
- ३४.निवासी लेखा परिक्षा अधिकारी, मुंबई
- ३५.सर्व जिल्हा कोषागार अधिकारी,
- ३६.भारतीय जनता पार्टी, महाराष्ट्र प्रदेश, सी.डी. ओ. बॅरेक नं.-१, योगक्षेम समोर, व.भा.
चौक, नरीमन पॉईंट, मुंबई -४०००२०
- ३७.भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही. पटेल रोड,
मुंबई -४००००४
३८. भारतीय कम्युनिस्ट पार्टी, (मार्क्सवादी), महाराष्ट्र कमिटी, जनशक्ती हॉल ,
ग्लोबल मिल पॅलेस, वरली, मुंबई ४०००१३
- ३९.इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन,
काकासाहेब गाडगीळ मार्ग, दादर, मुंबई ४०००२५
- ४०.नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई
४०००२१
- ४१.शिवसेना, शिवसेना भवन, गडकरी चौक, दादर, मुंबई -४०००२८
- ४२.बहुजन समाज पार्टी, डी-१ इन्सा हटमेंट, आज्ञाद मैदान,मुंबई -४००००१
- ४३.निवडनस्ती (कार्यासन सेवा-६)